



الوحدة الارتيرية للتغيير الديمقراطي Eritrean Unity for Democratic Change

ፍራንክፈርትን ናይሮቢን

ድሕሪቲ አሸላት መስዋእቲ ተኸፊልዎ ዝተረጋገጸ ሃገራዊ ነጻነት፡ ህዝቢ ኤርትራ ከምቲ ሰብ-ስልጣን ብሓሰት ዝተማገጸውሉ ይትረፍ ኣብ ምዕባሌ ሲንጋፖር ክበጽሕ እንተወሓደ ወፊሩ ዝኣትወላ፡ እጩ ኢሉ ዘዕርፈላ ልዕሊ ኩሉ ከኣ እቶም ዘፍቅሮም ደቁ ብዘይሸለብ ገለብ ዓብዮም ባዕሎም ብዝመደብዎ መጻኢ ዕድሎም ክሰርዑዎን ኣይከኣሉን። ህዝብና እቲ ዝበለጸ ትምኒቱ ረኺቡ እንተዝነበር'ውን ነቲ ኩሉንትናይ ንዓኺ ኢሉ ዝነበሮ ኩሉ ዘወፈየ ህዝቢ ዝንእሶ እምበር ዝዓብዮ ኣይነበረን። ይኹን እምበር ይትረፍዶ እቲ ብመጠን ነገራዊ ሃብትን ጥሪትን ዝምጠን ትሕዝቶስ፡ እቲ ሰብ ስለዝኾነ ጥራሕ ክረኽቦ ዝግበኦ ሰብኣዊ መሰል'ውን ኣይረኽበን። ሕማቕ ዕድል ኮይኑ እቶም ንስለ መሰላቱ ክጣበቁ ዝግበኦም ሰብ-ስልጣን እቶም ቀንዲ በደልቱ ኮይኖም ንልዕሊ 20 ዓመታት ክሳቅይዎ ጸኒሑም።

ኮይኑ ግን ወጽዓ ክሳብ ዝሃለወ ጸረ ወጽዓ ምቅላስ ግድነታዊ ስነ መነታዊ መስርሕ ስለዝኾነ ህዝቢ ኤርትራ ዝቐደመን ዝሰዓበን ኩሉ፡ ጸረ ዓመጻኛ ስርዓት ህግደፍ ብውድብ ይኹን ብውልቀ ክቃለስ ጸኒሑን ኣሎን። ህዝቢ ኤርትራ ንፍትሕን ደምክራስን ብልጽግናን ዘካይዶ ዘሎ ቃልሲ ውዲሉ ሓዲሩ ምዕባቱ ዘይተርፎኳ እንተኾነ ኣብ ዝሓለፈ ጉዕዞታቱ ኣብ ደንበ ተቓውሞና ከጋጥሞ ዝጸንሐ ዕንቅፋታት ግን ተራ ሒቕታ ጥራሕ ምዃኑ ዓባይቲ ዕንቅፋታት ኮይኑ ብኡ ደረጃ ዕምሪ ስርዓት ህግደፍ ክነውሕ ከምዝገበረ ዝሰሓት ኣይኮነን። እዚ ከምዚ ዝበለ ውድቀትን ክሳብ ንዓና ንተቓውሞቲ ንውሽጥና ጥራሕ ዘይኮነስ ንኣማሕዳሮም ዝርእዩን ዝግደሱን ወጻእተኛታት'ውን ዘተሓሳስብ ጉዳይ ኮይኑ ኣሎ። እቲ ኣብ ዕለት 13-14 ሕዳር (November) ኣብ ከተማ ፍራንክፈርት ዝተኻየደ ዎርክ-ሾፕ ሓደ መርኣያ ናይዚ ጉዳይ'ዩ ክበሃል ይከኣል።

ኣኼባ ፍራንክፈርት ብFelsberger Institut ዝተባህለ ኣብ ኣፍሪቃን ላቲን ኣመሪካን ኣብ ዝርከባ ሃገራት ኣብ ትምህርትን ባህልን ከምኡ'ውን ኣብ ኣካዳሚያዊ መጽናዕትን ንምሕጋዝ ዝነጥፍ ሲቪካዊ ማሕበር ከም ዝተዓደመ ድሮ ብዝተፈላለዩ ማዕከናት ዜና ዝተዘርገሐን ዝተፈልጠን ጉዳይ'ዩ። ድሕረ ባይታ ናይዚ ማሕበር'ዚ ንምፍላጥ ኣብ ዕላዊ ውብሳይቱ፡ <http://www.fibw.eu/en/research> ኣቲኻ ክረኤ ዝከኣል'ዩ። ኤስደላ በዚ ኣብ ላዕሊ ዝተጠቐሰ ማሕበር ዝተጸወዐ ኣኼባ ተዓዲሙ በቲ ተዳልዮሉ ክመጽእ ዝተሓተቶ ነጥብታት ሓሳቡ ኣቐረቡ'ዩ። ሙሉእ ትሕዝቶ ናይቲ ኣብ ኣኼባ ፍራንክፈርት ዝቐረበ ወረቐት ንምርኣይ ኣብ ዕላዊ ውብሳይት ኤስደላ ማለት (www.zemen.org) ኣቲኻ ክረኤ ይከኣል'ዩ። ኤስደላ ኣብ ዝኾነ መኣዲ ዘተን ልዝብን ተዓዲሙ እምቢ ዘይብል'ኳ እንተኾነ እቲ ዝነበረ ኣተዓዳድማ ግን ንኹሉ ዝጠምር ስለ ዘይነበረን እቶም ዝተዓደሙ ድማ ብናይቶም ዓደምቲ መዓየሪ (መዓቀኒ) ጥራሕ ዝተዓደሙ ስለ ዝነበሩ፡ ንመጻኢ ከምዚ ዝኣመሰለ ኣኼባታት ክዕደም ከሎ ብዝተኻእለ መጠን ንኹሉ ዝሓቁፍ ወይ ዘጠቓልል ክኸውን ከምዘለዎ፡ መዓየሪ እንተተገሩሉ ድማ ግልጽነት ክህልዎ ምሕጽንታና ኣመዝጊብና ኢና።

ኣብ ፍራንክፈርት ዝነበረ ናይ ኣተዓዳድማ ጸገማት ዝፈጠሮ ስክፍታታት ገና ብውዑዩ እናሃለወ ግን ኣብ ኣኼባ ናይሮቢ ካብኡ ብዝኸፍኤ መንገዲ ምቕጻሉ ጥራሕ ዘይኮነስ ዝተፈላለዩ ወገናት ብፊደዮ

ተለቪዥን ከምኡውን ብፓልቶካትን ብጽሑፋትን ዘይቅኑዕ ሓበሬታ ከሕልፉ ስለዝተገባዎብና፡ ብወገና ከም ውድብ እቲ ንፈልጦ ኩሎ ክንሕብር ከም ዝግበኣና ርኢና ኣለና።

ኣብ ከባቢ ወርሒ ግንቦት 2015 ልኡኽ መድረኽ ኣብ ኣ/አበባ ተረኺቡ ንገለ ውድባት ብውልቀ ከዘራርብ ድሕሪ ምጅማሩ፡ እቲ ሓሳብ ብሓባር ንኹሎም ኣባላት ኤርትራዊ ሃገራዊ ባይቶ ዝኾኑ ፖለቲካዊ ውድባት ኣብ ቤት ጽሕፈት ኤሃባደላ ብሓባር ረኺቡ እቲ ዝወርድ ዘሎ ሓሳብ ከካፍሎም ተሓቲቱ ብ4 ሰኔ 2015፣ ኣብ ቤት ጽሕፈት ኤሃባደላ ንብዙሓት ውድባት ብሓባር ረኺቡ ኣዘራሪቡ። እቲ ብመድረኽ ዝቐረበ ሓሳብ ኩሎም ፖለቲካዊ ውድባት ብሓባር ዝሳተፉሉ ናይ ምምኽኻር ኣኼባ ክንጽውዕ ሓሲብና ኣለናም ሓንቲ ኣሰናዳኢት ሽማግሌ ካብ ኤሃባደላ ሰለስተ ሰባት፡ ካብ ኢፒዲፒ ሓደ ሰብ፡ ካብ መድረኽ ድማ ሓደ ሰብ ዘለዎም ሓሙሽተ ዝኣባላታ ኣሰናዳኢት ሽማግሌ ተመዘዛ ነቲ ዝሕሰብ ዘሎ ናይ ምምኽኻር ኣኼባ ከሰናድኡ ዝብል ሓሳብ ኣቐረቡ። ካብቶም ተሳተፍቲ ናይቲ ኣኼባ ድማ እዚ ሓሳብ ካብ መድረኽ'ዩ ዝመጽእ ዘሎ፡ እቶም ካለኦት ውድባት እንታይ ዝትሕዝቶኡ ኣኼባ ከዳልዉ ከምዘለዎም ኣይፈልጡን እዮም ሰለዚ እታ እንመዛ ሽማግሌ ናይ ዘተ ሽማግሌ ደኣ ክትከውን ኣለዎ እምበር ኣብ ዘይንፈልጦ ነገር ኣኼባ ከነሳናድእ ኣይንኸእልን። ሰለዚ ኣብ ክንዲ ኣሰናዳኢት ሽማግሌ፡ ናይ ዘተ ሽማግሌ ንምዘዝ ዝብል ሓሳብ ኣቐረቡ እሞ ብኹሉ ዝሓብሩ ኮይኑ ሓሊፉ። ኤሃባደላ እቶም ዝተባህሉ ሰለስተ ሰባቱ ኣብ ካልእ ግዜ ተመኻኺሩ ክመዝዝ ተባሂሉ እቲ ኣኼባ ብኡ ተደምዲሙ።

ብድሕር'ዚ ንኣያለይ መዓልታት ኤሃባደላ ብቲ ብኻልእ ምኽንያታት ኣጋጢሙዎ ዝጸንሐ ዘይምቅዳው ቀልጢፉ ሰባቱ ክመዝዝ ኣይከኣለን። ወኪል መድረኽ ነዚ ተገንዚቡ እንታይ እንተተገብረ ይሓይሽ ዝብል ሕቶ የቐርብ እሞ ካብ ዝተፈላለዩ ወገናት ካብ ኤ.ሲ.ደ.ላ ከይተረፈ ኤሃባደላ ብሓባር ወከልቱ ክመርጽ ካብ ዘይከኣለ ኩሉን ውድባት ብብውልቀ ይተሓተታ ዝብል ሓሳብ የቐርቡ። ወኪል መድረኽ ነዚ ቅቡል ጌሩ ንኹለን ውድባት ብብውልቀ ይረክብ እሞ ናይ ዕድመ መልእኽቲ ክንሰደልኩም ኢና ኢሉ ይሰናበት። ብድሕር'ዚ እቲ ዝተባህላ መልእኽቲ ዕድመ ብኢ-መይል ናብ ኩሎም ውድባት ተላኪኩ ዝብል እምነት ስለዘለና ክሳብ'ዚ መስርሕ እዚ ዝነቐፍናዮ ነገር የለን። ዘተግዛዘበና ድሕሪኡ ዝቐጸለ መስርሕ'ዩ። እቲ መልእኽቲ ዕድመ ካብ ወኪል መድረኽ ምስ መጻና ኤሰደላ ሽዑ ሽዑ ናብቲ ዝተባህላ ኣኼባ ክሳተፍ ድሉው ምዃኑ ድሕሪ ምግላጽ እቲ ብድሕሪኡ ደጋጊምና ዝሓተትናዮ ቦታ ኣኼባ ኣበይ'ዩ? እቲ ኣጀንዳ እንታይ'ዩ? ሕቶ ቪዛን መዓዝያ'ኽ ከመይ ይፍታሕ ዝብሉ ሕቶታት ክሳብ እቲ ኣኼባ ናይሮቢ ዝተኻየደሉ ግዜ መልሲ ኣይረኽብናን። ካልእሲ ይትረፍ'ዚ ሕቶታት'ዚ ወኪል ኤሰደላ ንወኪል መድረኽ ኣብ ፍራንክፈርት ብኣካል ረኺቡ ምስ ሓተቶውን። ብጥብቕ ዝበለ ምስጢራውነት ሒዝናዮ ስለ ዘለና መዓልቱ ምስ ቀረበ ክንብሕረኩም ኢና ደኣ በሎ እምበር ብንጹር መኣከቢ ቦታን ኣጀንዳን ኣይሓበርን። መዓልቲ ምስ ቀረበ ይኹን መዓልቲ ምስ ኣኸለ ከኣ ኣይተሓበርናን። እዚ ንኤሰደላ ጥራሕ ዘይኮነስ ካለኦት ውድባት'ውን ተመሳሳሊ ተመኩሮ ከም ዝነበሮም ንፈልጥ ኢና። እቲ ሓቂ ከምዚ እናሃለወ ግን ኣብ ኢትዮጵያ እንተዘይኮይኑ ኣይንሳተፍን ኢሎም ዝብል ጻዕዳ ሓሶት ክንሰምዕ ምጽናሕና ኣሕዚኑና። እቲ ብጥብቕ ዝበለ ምስጢር ክተሓዝ ዝተደልየ ግን ከምቲ ንወኪል መድረኽ'ውን ዝተባህሉ፡ ካብ ገሊኦም ፈሊኻ ዝተታሕዘ ምስጢር እምበር እቶም ኣብቲ ኣኼባ ክሳተፉ ዝተደልዩ ኣካላት ብጊሓቱ እቲ ኣኼባ ኣበይ ክኸውን ምዃኑ ጥራሕ ዘይኮነስ ኣየር ትኬት ዝተላእኮም ምዃኑ ፈሊጥና ኣለና። ኣንብብትና ክርዱኡልና ንደሊ እምበኣር ኣብ መስርሕ ኣኼባ፡-

1. ዕድመ ምልክት
2. ንኣኼባ ድልውነትካ ምግላጽ
3. ኣጅንዳን ቦታ ኣኼባን ምሕባር
4. ብዛዕባ ጉዳይ ምውዳእ ኣየር ትኬት ዝብሉ ዝተፈላለዩ መስርሓት ዝነበርዎዩ። ኤስደላ ዕድመ ተላኪኽዎ ድልውነቱ ድሕሪ ምርግጋጽ ደጋጊሙ ቦታ ኣኼባ፣ መዛረቢ ኣጅንዳን ብዛዕባ መጓዳዝያን ንምፍላጥ ዘቐረቦ ሕቶታት ክሳብ'ቲ ዕለት ኣኼባ ፍጹም መልሲ ዘይረኽበ ምጂኑዮ። እዚ ከኣ ኮነ ኢልካ ዝተገብረ ሌላን ጉሌላን እምበር ብገርሂ ዝተገብረ ጌጋዮ ኣይንበልን።

መድረኽ ኣብቲ ባዕሉ ዘዳልዎ ውራይ ንዝደለዮ ውድብ ጽዊዑ ንዘይደለዮ ንከይጽውዕ መሰሉዮ። ዘይተሳተፍና ኢልና ንሓምመሉ ጉዳይ'ውን የብልናን። እንተኾነ ግን ዝኾነ ኣካል እቲ ዝብሎን እቲ ዝገብሮን ሓደ እንተኾነ ወይ'ውን ኣጸቢቐ እንተዝቀራረብ ይሓይሽ ንብል። መድረኽ፣ ፖለቲካዊ ውድብ ኣይኮንኩን፣ ቀንዲ ዕማመይ ግን ንተረሓኪቐኹም ዘለዉ ፖለቲካዊ ውድባት ምቅርራብ'ዮ ዝብል። እንተኾነ ግን መድረኽ ቅድሚ ንኻለኣት ውድባት ከቃራርብ ምፍታኑ ንባዕሉ ብዘይ ሌላን ጉሌላን ምስ ካለኣት ከቃራርብ እንተዝፍትን ምሓሽ ኔይሩ። መድረኽ ሻራ ዘይብሉ ኣካል ምጂኑዮ እንተገለጸ፣ ዝልለየሉ ፖለቲካዊ መርገጽ ስለ ዘለዎ ዘይሩ ዘይሩ ምስ ዝመስልዎ ከሻሩ ምጂኑ ኣይተርፎን።

ኤርትራዊ ስምረት ንደምክራሲያዊ ለውጢ /ኤስደላ/

13 ታሕሳስ 2015